

ПРОГРАМА ЗА УПРАВУВАЊЕ СО ВОДИТЕ ЗА 2012 ГОДИНА

I

Со оваа програма се утврдуваат средствата за извршување на работите согласно Законот за водите од член 212 и тоа за: управување и развој на водните ресурси и надоместување на трошоците за работење на органите на државната управа и органите и организациите кој имаат соодветни надлежности во управувањето со води, изградба на нови и одржување и унапредување на постојните јавни водоснабдителни објекти, изградба на нови и одржување и унапредување на постојните хидромелноративните системи и хидросистеми, одржување и заштита на природните езера, одржување на водотеци, изградба и одржување на објекти за регулација на водотеци, заштита од штетните дејства на водите во населени места, подготовка на планови за одбрана од поплави и замрзнување, планови за заштита од ерозија и порои, подготовка на соодветни планови за заштита од други штетни дејствија на водите во населените места, контрола на состојбите и собирање и обработка на податоците за резерви на вода и нивно рационално користење, хидрогеолошки и други истражувања, подготовка на и организирање на спроведувањето на програмата за мерки за заштита на водите од загадување, преземање на мерки за извршување на определени работи за заштита од загадување, мониторинг и утврдување на состојбата со квалитетот и квантитетот на водите и мониторинг на безбедноста на водата за консумирање од страна на човекот, воспоставување и одржување на заштитни зони и изградба на одржување на објекти за заштита на водите од загадување.

II

Средствата за извршување на работите наведени во глава I на оваа програма, од член 206, член 213, член 214 и член 215 согласно Законот за водите ќе се остварат од следните извори:

Изворни приходи		%	Планиран приход (денари)
1	Надоместок за користење на водите од:	82	45.000.000,00
1.1	Правни лица кои произведуваат електрична енергија од хидроелектрични центри за секој произведен киловат час 1,0% од производната цена		
1.2	Правни лица кои произведуваат електрична енергија од термоелектрични центри за секој произведен киловат час 0,5% од производната цена		
1.3	Правни лица кои користат вода од јавен или сопствен водоснабдителен систем, за консумирање, за секој употребен или искористен метар кубен искористена вода-2% од утврдената цена од давателот на услугата		
1.4	Правните или физички лица, кои користат вода од јавен или сопствен водоснабдителен систем, за комерцијални цели (флаширање на вода) ≠0,5% од продажната цена на производот		
1.5	Правните или физички лица, кои користат вода за производство на храна, пијалаци и технолошки потреби - 2% од цената на метар кубен искористена вода во јавниот водоснабдителен систем		
1.6	Правни и физички лица кои користат вода од јавен или сопствен водоснабдителен систем на геотермални води 7 денари од утврдената цена за метар кубен искористена вода		
1.7	Имателите на рибници - 3% од продажна цена на килограм риба		
1.8	Правни и физички лица кои користат вода за наводнување - 2% од утврдена цена на метар кубен од за хектар земјиште		
1.9	Правни и физички лица кои користат вода за одводнување -1% од утврдена цена на метар кубен од давателот на услугата		
2.	Надоместок за испуштање на води од:		0
2.1	Правни и физички лица кои испуштаат непречистени отпадни води и води со променливи својства и отпадни материји и		

	супставници во рецепиентите, а немаат уреди за прочистување - 1% од утврдената цена за собирање и третман на отпадни води		
3.	Надоместок за вадење песок, чакал и камен од:	18	10.000.000,00
3.1	Правни и физички лица кои со дозвола вадат песок, камен и чакал од коритата и бреговите на водотеците, езерата, акумулациите, пороите и другите површински водни тела, и површините кои во катастарот за недвижности се заведени "под води" - 7% од цената на метар кубен изваден песок, камен и чакал		
4.	Закупнина на државно земјиште дадено под закуп, што во катастарот на недвижности се води "под води"		0
5.	Средства од Буџетот на РМ (трансфер)		0
6.	Буџетите на општините, општините во градот Скопје, градот Скопје		0
7.	Други приходи во согласност со закон		0
	ВКУПНО		55.000.000,00

III

Вкупно планираните средства во оваа програма ќе се распределуваат спрема одредените проценти по позиции согласно член 212 од Законот за водите и тоа како следи:

Намена		%	Планирани средства во (денари)
1.	Изградба на нови и одржување и унапредување на постојните јавни водоснабдителни објекти	22	12.027.284,00
2.	Изработка на Водостопанската основа на Република Македонија и плановите за управување со речните сливови	5	2.750.000,00
3.	Превземени обврски од Фондот за води за реализација на потпишани договори.	73	40.222.716,00
	ВКУПНО		55.000.000,00

Критериуми за распределба на средствата од точка 1 се следни:

- А) Подрачје во кое се наоѓа
 - Урбана средина
 - Рурална средина
 Б) Досегашен начин на водоснабдување на населението
 - Од водоводна мрежа
 - Од јавна чешма
 - Од бунари
 - Останато
 В) Финансиско учество на општината во изградбата на системот за водоснабдување

IV

Средствата од дел 3 точка 1 ќе се користат врз основа на доставени барања за кофинансирања за “Изградба на нови и одржување и унапредување постојните јавни водоснабдителни објекти”.

Барање може да поднесат единиците на локална самоуправа најдоцна до 30.05.2012 година. Кон барањето треба да бидат доставени следните документи:

- Дозвола за користење на вода,
- Основен проект изработен од стручна установа или друго правно лице лиценцирано за вршење на таков вид работа.
- Ревизија на проектот од стручна установа или друго правно лице лиценцирано за вршење на таков вид работа.
- Решение за одобрен елаборат за заштита на животната средина или Студија за оценка на влијанието на животната средина.

V

Средствата од дел 3 точка 2 ќе ги користи Министерството во согласност со член 212 став 6 точка 2 од Законот за води и Законот за јавни набавки.

VI

За реализација на Програмата за управувањето со водите за 2012 година ќе се грижи Министерството за животна средина и просторно планирање.

VII

Оваа програма влегува во сила со денот на објавувањето во „Службен весник на Република Македонија“.

Бр.51-7927/1-11
9 јануари 2012 година
Скопје

Претседател на Владата
на Република Македонија,
м-р Никола Груевски, с.р.